

مستقبل کے فقهاء کیلئے تاریخ کے جھروکوں سے

شرق مغرب اور تہذیبیوں کا مکالمہ

ڈاکٹر وحید عشرت، ڈپٹی ڈائریکٹر

اقبال اکیڈمی پاکستان، لاہور

(دوسرا قسط)

ہمارے متقدم علماء پر یہ الزام رہا ہے کہ وہ تقلید پر رجھے ہوئے ہیں اور کوران تقلید کی وجہ سے عصر حاضر میں مسلم انسہ کو جو مسائل درجیں ہیں وہ ان کا حل پیش کرنے سے قاصر ہیں۔ ان کے دعوے کے مطابق کوئی پانچ سو سال سے الہیات اسلامیہ پر جدوجہد کی کیفیت طاری ہے۔ کتنی صدیوں سے عالم اسلام پر ڈھنی غفلت اور بے ہوشی چھائی ہوئی ہے اور مسلم ایشیا اور افریقہ کی نئی پوکا مطالبه ہے کہ ہم اپنے دین کی تعلیمات پھر سے اجاگر کریں اور الہیات اسلامیہ کی نظر ثانی بلکہ ممکن ہو تو تکمیل جدید کریں۔ یہ بالکل بجا۔ مگر جس طرح ماضی میں مختارہ اور ابن سینا، ابن رشد، ابن عربی اور دوسرے مسلم متكلمین نے اسلامی علم کلام کی تکمیل کرتے ہوئے یونانی افکار سے فلواور قلاطونی کی پیروی میں تطبیق کی اسی طرح اگر عصر جدید میں مغربی طبیعت کیمیا اور نفیات کے حاصلات سے تطبیق ہی کرنا ہے اور اسلامی اعتقدات اور تعلیمات کو پیکا موزا کر ان کے قالب میں ڈھاننا ہے تو اس کام سے کونسا ثواب دارین حاصل ہوگا اور اس سے عصر جدید میں مسلم نوجوانوں کا کونسا مطالبه پورا ہوگا اور کس طرح ان کا مقدار سورے گا۔ میں اس کی تفہیم سے قاصر ہوں۔ تطبیق کا سب سے خوف ناک پہلو یہ ہے کہ قدما نے یونانی مفکرین کے افکار کو بغیر کسی نقد و جرح کے درست مان لیا ان کو اصول اولیہ تسلیم کر لیا اور افلاطون، ارسطو، فلواور قلاطونی کے حاصلات پر ایمان لے آئے کہ وہ نتائج درست ہیں دوسرا طرف ایمان کا بھی تقاضا تھا کہ قرآن کی تعلیم یعنی درست ہے اب یونانی فکر کی اساس تو عمل اور منطق پر تھی اسے یہ کسی طور جھلکانہ پائے تو انہوں نے اپنے ایمان کی مضبوطی کے لئے قرآن کی تاویلات کر کے انہیں ان عقلی حقائق کے مطابق ڈھان کر اسلام کی خدمت فرمادی۔ ہمارا بیشتر اسلامی عقليات اور علم کلام کا سرمایہ اسی کی نظر ہے اور یہی روشن ہم نے سریں اور اقبال کے توسط سے برصغیر میں بھی راجح کی اب بظاہر قرآن کی جو جو چیز ہمیں عقل، فطرت اور فہم عامہ کے مطابق نظر نہ آئی اس کی توجیہ، تاویل

☆ جس نے قبل از وقت کی شی کے حصول کی کوشش کی اسے اسے محرومی کی سزا دی جائے گی ☆

و تحریک کر دی۔ اس سے جنت و دوزخ مقامات کی بجائے احوال میں تبدیل ہو گئے۔ جنت کو اب جو روشنی لوگوں پر قیاس کیا گیا وہی کوابن صیاد کے توهات اور جدید نفیات کے نفسی مشاہدات پر قیاس کرتے ہوئے مذہبی مشاہدات سے جواز دینے کی سماں کی گئی۔ قرآن کی اس قدر مفہاما، مذہر خواہش اور مفعولانہ تعبیرات اور تطیقات پر عقل و دانش کو بھی صرف رونا ہی آتا ہے کہ آخر اس ہلکیڑی ضرورت ہی کیا ہے۔ ہم اپنا تاکہ طرف مروڑتے مروڑتے کہیں تاکہ ہی نہ گواہیں۔ تاریخ کے اس الیے پر ہمیں آج تو کم از کم سوچ لینا چاہیے، کہ اس تطیق سے اسلام اور قرآن کی ہم نے کیا خدمت کی ہے؟ ایک اور فراڈ rationalization کا بھی ہمارے ساتھ کھلیا گیا ہے۔ قرآن جب خود غور و فکر کی دعوت دیتا ہے تو اس قرآن کی تعلیمات کی rationalization کے معنی کیا مرتب ہوتے ہیں کہ قرآنی معتقدات اور قرآنی تعلیمات کو عقليت سے ہم آہنگ کرنا بھی پاتی ہے مجھے تو اس تصور کے بودے پن سے ہی گھن آتی ہے۔ یہ بھی دراصل تطیق اور موافقت کی خلاش کا ہی دوسرا نام ہے۔ میں ہر اس تصور کو باطل سمجھ کر مسترد کرتا ہوں جس میں قرآن ٹانوی درجے میں عملی طور پر چلا جائے۔ ہمیں قرآن کا کوئی تصور سمجھ میں نہیں آتا تو یہ کہنے میں کیا برائی ہے کہ ہم ابھی اس کی تفہیم سے قاصر ہیں ممکن ہے کہ آنے والے وقت میں کوئی اور بہتر تفہیم دینے والا ذہن پیدا ہو جائے ہم کیون کھینچا کھاچی میں پڑنا چاہتے ہیں۔ خود سائنس کے مضائقے کے شمار تصورات اور قصے مثلاً میں سائنس دانوں کے ہاں پہلے ساکن تھی، کائنات کا مرکز تھی، چیز تھی۔ اب یہ تصورات بدل گئے ہیں۔ پہلے مادہ ناقابل فنا، ناقابل تحول اور قابل دیدھا۔ اب مادہ قابل فنا بھی ہے اور اپنی صورت تو انہی کی لہروں میں بھی بدل لیتا ہے اور نظر بھی نہیں آتا۔ پہلے سورج گردش کرتا تھا۔ اب زمین گردش کرتی ہے۔ مطلب یہ ہے کہ سائنس کے تصورات اور نظریات بھی حقیقی نہیں کہ وقت کے ساتھ ساتھ نئے علوم کی دریافت سے یہ بھی بدل جاتے ہیں۔ اب rationalization میں ہم سائنس اور علوم کے تصورات کو حقیقی اور ناقابل تغیر تصور کر لیتے ہیں اور ان کی اولیت پر ایمان لا کر قرآن کو ان کے مطابق کر کے انہیں عقل کا پتھرہ دیتے ہیں۔ تیرا پاکھنڈ حال ہی میں سامنے آیا ہے جو شہید اسماعیل راجعی کے نام سے زیادہ شہرت رکھتا ہے اور وہ ہے islamization of knowledge یعنی علوم کو اسلامی کرنا۔ گزشتہ بیس تیس سال سے امریکہ میں انہوں نے یہ سلسہ شروع کیا اور پاکستان کے علاوہ عالم اسلام کے دیگر ممالک پر اس کے اثرات مرتب ہوئے۔ اس کا ایک سادہ سامنہ وہ مفہوم یہ ہے کہ مغربی علوم کا فریضہ ہیں اور انہیں کلمہ پڑھایا جائے اگر آپ بغور اس تصور کو دیکھیں گے تو یہ بھی تطیق و توافق کی اسلامی علوم سے

ماجاز لعدہ بطل بزوہ الہ جس کا استعمال عذر کی وجہ سے جائز ہو عذر فتح ہوتے ہی جواز بھی فتح ہو جائے گا۔

میرا یہ موقف بھی نہیں کہ ماضی میں مسلمانوں نے جو کچھ کیا ہے وہ سارا اور یا بروکرنے کے لائق ہے۔ ابوالعلاء معری نے مسلمانوں کی پسمندگی کا نقشہ کھینچتے ہوئے ہمارے ماضی کے طرز پر لکھتے ہوئے کہا تھا کہ امام غزالی اور امام اشعری نے مسلمانوں میں فکر و دانش کا دروازہ بند کر کے تقید پرستی کو رواج دیا اور اس کے بعد مسلمان غور و فکر کی بجائے تفسیریں و حواشی اور شرحیں لکھنے میں اپنی صلاحیت غارت کرنے لگے۔ پھر خلاصے لکھنے جانے لگے اور پھر خلاصوں کے خلاصے۔ یوں خرافہ و زی لورڈ یعنی فکر میں تخلیقی سوچ ماند پڑنے لگی۔ ہمارے علمی زوال کے سبب ترقی رک گئی اور دین میں تقید پرستی عام ہونے لگی جو سقوط بغداد، سقوط اندلس اور سقوط بیلی پر فتح ہوئی۔ حالانکہ اگر ایسا نہ ہوتا اور مسلمان فکر و دانش کا دروازہ بند نہ کرتے تو جو سائنسی، علمی اور عمرانی علوم میں ترقی ہو رہی تھی اس سے مسلم تہذیب زوال آمادہ نہ ہوتی اگرچہ یہ سارا ارتقا یوتانی تہذیب کی ہی مسلم دنیا میں موجود پرستی کے سوا کچھ نہ تھا تاہم جس طرح طب یوتانی طب اسلامی بن کر مسلمانوں میں فروغ پا کر معروف ہو چکی تھی اس طرح یوتانی علم و حکمت مسلمانوں میں بروج پا کر اسلامی تہذیب کے طور پر معروف ہو گئی تھی۔ کہیں کہیں البتہ قرآن سے استہناد اور استناد بھی کر لیا جاتا تھا۔ بلاشبہ اقبال کے بقول موجودہ یورپی تہذیب اسلامی تہذیب کی تو سبق و ارتقا ہے مگر اس اسلامی کا جو اپنی اصل میں یوتانی تھی اور مسلمانوں میں پروان چڑھی۔ اس نے یوتان سے بغداد اور پھر واپس لندن پیرس برلن اور وی آتا کی طرف مراجعت کر لی تو قرآن کی حکمت کے اثرات بھی جزوی طور پر اس پر پڑے مگر اس کا بنیادی طور پر مجموعی مزاج اور منہاج قرآنی نہیں تھا۔ بلکہ یہ یوتانی تہذیب کا عربی ایڈیشن تھی۔ یوتانی اور یورپی اثرات کے باوجود مسلم دنیا میں امید کی ایک کرن ہمیشہ موجود رہی ہے اور وہ یہ کہ اپنی تمام تر کوتاہیوں کے باوجود اور انشہ خلد نعمیرات کے باصف تمام علماء، اہل حکمت اور اہل سائنس مسلمانوں نے قرآن سے رابطہ رکھا۔ ہمارے لئے یہ روایہ بڑا حوصلہ افراد ہے۔ بالخصوص قرآن کے مفسرین، محدثین، اہل فقہ، سیرت نگار اور علماء کے ایک بڑے طبقے نے قرآن و سنت اور سیرت رسول ﷺ اور اسلام کے دور اول کے فقیہ فیصلوں اور آثار کو مرتب کر کے اہم خدمت انجام دی اور وہ بنیادی ماذفات محفوظ کر دیئے جس سے ہم سیرت رسول ﷺ اس وہ صحابہؓ اور سنت رسول کی روشنی میں قرآن کے منہاج اور طرز استدلال اور اصول و ضوابط مرتب کرنے میں رہنمائی حاصل کر سکتے ہیں۔ اور ایسے اصول وضع کر سکتے ہیں جس سے ہم اپنے سے ماقبل یعنی مسلمانوں کے دونوں، دور عروج اور موجودہ حالات و مسائل اور دنیا بھر کے علوم و فنون کی پرکھ اور جانچ کے سلسلے میں معیارات وضع کر سکتے ہیں۔۔۔ (جاری ہے)